

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేశరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీమద్భాగవతే

॥ శ్రీముచుకుందస్తు తిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీముచుకుందస్తు తిః ॥

విమోహితోఽయం జన ఈశమాయయా
త్వదీయయా త్వాం న భజత్యనర్థదృక్ ।
సుఖాయ దుఃఖప్రభవేషు సజ్జతే
గృహేషు యోషిత్పురుషశ్చ వంచితః ॥ 1 ॥

లబ్ధ్వా జనో దుర్లభమత్ర మానుషం
కథంచిదవ్యంగమయత్నతోఽనఘ ।
పాదారవిందం న భజత్యసన్మతిః
గృహోంధకూపే పతితో యథా పశుః ॥ 2 ॥

మమైష కాలోఽజిత నిష్ఫలో గతో
రాజ్యశ్రియోన్నద్ధమదస్య భూపతేః ।
మర్త్యాత్మబుద్ధేః సుతదారకోశభూ-
ష్వాసజ్జమానస్య దురంతచింతయా ॥ 3 ॥

కలేవరేఽస్మిన్ప్రటకుడ్యసన్నిభే
నిరూఢమానో నరదేవ ఇత్యహం ।
వృతో రథేభాశ్వపదాత్యనీకపైః
గాం పర్యటంస్తాన్వగణయన్సుదుర్మదః ॥ 4 ॥

ప్రమత్తముచ్చైరితి కృత్యచింతయా
ప్రవృద్ధలోభం విషయేషు లాలసం ।
త్వమప్రమత్తః సహసాభిపద్యసే
క్షుల్లేలిహానోఽహారివాఖుమంతకః ॥ 5 ॥

పురా రథైర్వేమపరిష్కృతైశ్చరన్
 మతంగజైర్వా నరదేవసంజ్ఞితః |
 స ఏవ కాలేన దురత్యయేన తే
 కలేవరో విట్కృమిభస్మసంజ్ఞితః || 6 ||

నిర్జిత్య దిచ్ఛక్రమభూతవిగ్రహో
 వరాసనస్థః సమరాజవందితః |
 గృహేషు మైథున్యసుఖేషు యోషితాం
 క్రీడామృగః పూరుష ఈశ నీయతే || 7 ||

కరోతి కర్మాణి తపస్సునిష్ఠితో
 నివృత్తభోగస్తదపేక్షయా దదత్ |
 పునశ్చ భూయేయమహం స్వరాడితి
 ప్రవృద్ధతర్షో న సుఖాయ కల్పతే || 8 ||

భవాపవర్గో భ్రమతో యదా భవే-
 జ్జనస్య తర్వ్యచ్యుత సత్సమాగమః |
 సత్సంగమో యర్హి తద్దైవ సద్గతౌ
 పరావరేశే త్వయి జాయతే మతిః || 9 ||

మన్యే మమానుగ్రహ ఈశ తే కృతో
 రాజ్యానుబంధాపగమో యదృచ్ఛయా |
 యః ప్రార్థ్యతే సాధుభిరేకచర్యయా
 వనం వివిక్షద్భిరఖండభూమిపైః || 10 ||

న కామయేఽన్యం తవ పాదసేవనా-
 దకించనప్రార్థ్యతమాద్వరం విభో |
 ఆరాధ్య కస్తాన్వం హ్యపవర్గదం హరే
 వృణీత ఆర్యో వరమాత్మబంధనం || 11 ||

తస్మాద్విస్వజ్యాశిష ఈశ సర్వతో
రజస్తమఃసత్త్వగుణానుబంధనాః।
నిరంజనం నిర్గుణమద్వయం పరం
త్వాం జ్ఞాప్తిమాత్రం పురుషం వ్రజామ్యహం॥ 12॥

చిరమిహ వృజినార్తస్తప్యమానోఽనుతాపై-
రవితృషషడమిత్రోఽలబ్ధశాంతిః కథంచిత్।
శరణద సముపేతస్తవత్పదాబ్జం పరాత్మ-
న్నభయమృతమశోకం పాహి మాపన్నమీశ॥ 13॥

॥ ఇతి శ్రీముచుకుందస్తు తిః సంపూర్ణా ॥